

**30 IUNIE**

**ACATISTUL  
SOBORULUI  
SF. 12 APOSTOLI**

**ACATISTIER-GR**



# Χαιρετισμοὶ ΑΓΙΩΝ ΙΒ' ΑΠΟΣΤΟΛΩΝ

Κοντάκιον. Ἦχος πλ. δ'. Τῆ ὑπερμάχῳ.

**Τ**οὺς Ἀποστόλους τοῦ Χριστοῦ ἀνευφημήσωμεν, τὴν δωδεκάριθμον χορείαν τὴν ἐξάκουστον, τοὺς κηρύξαντες τὸν λόγον τῆς ἀληθείας καὶ ἐλκύσαντας τὰ ἔθνη πρὸς ἐπίγνωσιν, τῆς Τριάδος καὶ τὴν πλάνην ἀμαυρώσαντας, τούτοις κράζοντες· **Χαίrete Θεῖοι Ἀπόστολοι.**

**Ἄ**γγελοι οὐρανόθεν κατεπλάγησαν ὄντως, τὴν τόλμην τῶν σοφῶν Ἀποστόλων (**γ'**), ὅτι δώδεκα μόνοι καὶ ἄοπλοι, ἐχώρησαν πρὸς ἔθνη πάντα, τῆ πίστει σαγηνεύσαντες αὐτά, πρὸς οὓς διὸ βοῶμεν·

Χαίrete Θεῖοι Μαθηταὶ Κυρίου·

χαίrete μῦσται Θεοῦ τοῦ Λόγου.

Χαίrete Ἐκκλησίας θεοφρούρητον τεῖχος·

χαίrete εὐσεβείας κραταιότατον ξίφος.

Χαίrete δένδρα πολυάνθητα πηγάζοντα  
γλυκασμόν·

χαίrete κλήματα πολύφορα φέροντα οἶνον  
μουσικόν.

Χαίρετε Ἐκκλησίας ἀδιάσειστοι στῦλοι·  
χαίρετε τοῦ Κυρίου γνησιώτατοι φίλοι.  
Χαίρετε κανόνες πρακτικῆς ἐμπειρίας·  
χαίρετε λαμπτήρες εὐσεβοῦς θεωρίας.  
Χαίρετε θηρίων ὀρατῶν ἀναιρέται·  
χαίρετε δρακόντων νοητῶν καθαιρέται.

**Χαίρετε Θεῖοι Ἀπόστολοι.**

**Β**λέπων ὁ Παντεπόπτης τὸ ἀνθρώπινον γένος,  
λυμαινόμενον ἐκ τοῦ λυμεῶνος, τὸν μονογενῆ Υἱὸν  
αὐτοῦ ἔπεμψε, καὶ δωδεκάριθμον χορὸν Μαθητῶν  
ἤθροισε, κηρῦσαι τοῖς ἀνθρώποις τοῦ  
ψάλλειν· **Ἀλληλούϊα.**

**Γ**ένος ἀδαμιαῖον, ἐξωσθὲν τῆς Ἐδὲμ πάλαι,  
κατήνησεν εἰς γῆν τὴν ἀκανθηφόρον, ἐν ἰδρῶτι καὶ  
κόπῳ πολλῶ φαγεῖν ἄρτον· ἀλλ' ὁ φύσει χρηστὸς  
Κύριος, σωτῆρας ἡμῶν τοὺς Ἀποστόλους ἔδειξε, πρὸς  
οὓς ἀνθ' ὧν βοῶμεν·

Χαίρετε φέγγος τῆς εὐσεβείας.

χαίρετε πτώσις τῆς ἀσεβείας.

Χαίρετε νόμου παλαιοῦ θεῖοι φύλακες·

χαίρετε νέας χάριτος ἀληθεῖς κήρυκες.

Χαίρετε τῆς Χριστοῦ παρουσίας προάγγελοι·

χαίρετε τῆς πιστῶν εὐσεβείας οἱ πρόβολοι.

Χαίρετε τόξα όξύτατα έκδιώκοντες έχθρούς·  
χαίρετε πρέσβεις θερμόταιποι διασώζοντες  
πιστούς.

Χαίρετε σοφών ύπερβαίνοντες γνῶσιν·

χαίρετε πιστών καταγάζοντες φρένας.

Χαίρετε Θείου Πνεύματος οί έπόπται·

χαίρετε πλάνης διαβόλου διῶκται.

**Χαίρετε Θεϊοι Απόστολοι.**

**Δ**ύναμις τοῦ Υψίστου έφ' ύμᾶς δεδομένη,  
Απόστολοι, κηρύξαι τὸ Τρισήλιον κράτος καί τήν  
άγνωστον γνῶσιν φανερώς ύμεϊς έκκηρύξατε, έν έργω  
τε καί λόγῳ, βοῶντες άλήκτως τῇ Τριάδι· **Άλληλούϊα.**

**Έ**χοντες τήν Τριάδα έν ύμίν ένοικοῦσαν,  
Απόστολοι τοῦ Θεοῦ Λόγου, είς τὰ έθνη πάντα  
άστραπαί καθάπερ έφάνατε τόν λόγον τῆς άληθείας,  
καί πάντας έφωτίσατε, διὸ κελαδοῦμεν·

Χαίρετε Χριστοῦ οί πιστοί ύπηρέται·

χαίρετε πιστών πρὸς Αὐτόν οί μεσίται.

Χαίρετε τὰ έθνη Κυρίῳ προσάξαντες·

χαίρετε δουλείας έχθροῦ ήμᾶς ρύσαντες.

Χαίρετε κρᾶμα ξένον τοῖς άνθρώποις κεράσαντες·

χαίρετε νᾶμα ζωηρόν τοῖς βροτοῖς χορηγήσαντες.

Χαίρετε τὰ τεμένη τῶν ξοάνων τεφρώσαντες·  
χαίρετε Ἐκκλησίας Θεοῦ εἰς δόξαν δομήσαντες.  
Χαίρετε θανάτου τοὺς λαοὺς ἀφαρπάσαντες·  
χαίρετε δωρεὰν τὰς ἰάσεις βραβεύσαντες.  
Χαίρετε φθαρτὸν πλοῦτον μισήσαντες·  
χαίρετε πιστῶν οἱ χοροὶ καὶ βοήσατε·

**Χαίρετε Θεῖοι Ἀπόστολοι.**

**Ζ**άλης τῆς ἐκ τῆς πλάνης κινδυνεύοντας, πάντα τοὺς ἀνθρώπους, Ἀπόστολοι Θεῖοι, πρὸς γαλήνην ὄντως γαληνῶς διεσώσατε, καὶ ἐκ βυθοῦ ἀπιστίας εἰλκύσατε, ἄδοντας Κυρίῳ· **Ἀλληλουῖα.**

**Ἦ**κουσαν Ἀποστόλων τὴν φθογγὴν λαοὶ πάντες καὶ ἔδραμον πρὸς πίστιν ἁγίαν, αὐγασθέντες γὰρ φωτὶ τοῦ Τρισηλίου ἀμαρύγματος, ἀντιπέμπουσι πιστοῖς τὴν δόξαν, διόπερ ἔλλαμπόμενοι βοῶμεν·

Χαίρετε ἰατροὶ καχεκτούντων·

χαίρετε ἀρρώγοι ἀσθενούντων.

Χαίρετε ἀοράτων ἐχθρῶν ἀμυντήρια·

χαίρετε Παραδείσου θυρῶν ἀνοικτήρια.

Χαίρετε λογικῶν προβάτων ποιμένες σωτήριοι·

χαίρετε ποιμενάρχαι ποιμένες παγκόσμιοι.

Χαίρετε τῶν θλιβομένων παραμυθία τυγχάνοντες·

χαίρετε τῶν νοσοῦντων ἰατρεία ὑπάρχοντες.  
Χαίρετε ἀστέρες φαινοὶ νοητοῦ στερεώματος·  
χαίρετε ἀκτῖνες τηλαυγεῖς ὀρθοδόξου  
πληρώματος.

Χαίρετε δι' ὧν ἐφωτίσθη ἡ κτίσις·  
χαίρετε ὑφ' ὧν ἐφηπλώθη ἡ πίστις.

**Χαίρετε θεῖοι Ἀπόστολοι.**

☩εοδώρητον χάριν ἐκ Θεοῦ εἰληφότες, πηγάζετε τοῖς πιστοῖς τὰς ἰάσεις, νοσοῦντας γὰρ ἰᾶσθε, αἰχμαλώτους λυτροῦσθε καὶ πᾶσι ταχέως προφθάνετε, ἐξ ἀκενώτων, τοῦ Πνεύματος τὴν χάριν πλουτοῦντες, καὶ παρέχοντες τοῖς μελωδοῦσιν· **Ἀλληλούϊα.**

**Ἰ**δον φῶς οἱ ἐν σκότει καχεσπέρου ἀπάτης καθήμενοι, Ἀπόστολοι θεηγόροι, ἐν λυχνία γὰρ τῆς τοῦ Χριστοῦ Ἐκκλησίας τεθέντες, ἐφωτίσατε λατρεῦειν τῇ Τριάδι, διὸ οἱ φωτισθέντες δι' ὑμῶν βοῶμεν·

Χαίρετε σοφοὶ ποιμενάρχαι Κυρίου·

χαίρετε σεπτοὶ μυστηπόλοι τοῦ Λόγου.

Χαίρετε τῶν Ἑλλήνων τῆς πλάνης οἱ ἔλεγχοι·

χαίρετε εὐσεβούντων λαῶν οἱ ὑπέρμαχοι.

Χαίρετε δι' ὧν πέπτωκεν ἡ δαιμόνιος πληθὺς·

χαίρετε δι' ὧν ἵδρυται χριστωνύμων ἡ ἰσχύς.

Χαίρετε συμπαθέστατοι Κυρίου Ἀπόστολοι·  
χαίρετε εὐμενέστατοι καὶ λίαν φιλόπτωχοι.  
Χαίρετε δι' ὧν δυσσεβῶν τόξα ἠτόνησαν·  
χαίρετε ὑφ' ὧν αἰρετικῶν γλῶσσαι ἠσθένησαν.  
Χαίρετε σοφοὶ οἰκουμένης τὸ κύδος·  
χαίρετε λαμπροὶ Ἐκκλησίας τὸ κλέος.

**Χαίρετε Θεῖοι Ἀπόστολοι.**

**Κ**ήρυκες τῆς ἀκτίστου τρισηλίου Μονάδος,  
ἐδείχθητε Ἀπόστολοι θεηγόροι, διδάξαντες πᾶσι τὰ  
ὀρθὰ τῆς εὐσεβείας δόγματα, καὶ ἀθεΐαν ἐκ ποδῶν  
ποιήσαντες, καὶ τρανώσαντες βοᾶν τῇ  
Τριάδι· **Ἀλληλούϊα.**

**Λ**άμπαντες ὡς φωστῆρες καὶ πυρσοὶ ἐν τῷ  
κόσμῳ, τοὺς πάντας ποδηγεῖτε ὀδεύειν, τὴν ἀτραπὴν  
εὐσεβείας ὁδόν, καὶ λυτροῦσθε ἐκ δεινῶν καὶ  
συμφορῶν ἐκάστοτε ἡμᾶς, διὸ ἐπαξίως ὑμῖν βοῶμεν·

Χαίρετε δοῦλοι πιστοὶ Δεσπότης·

χαίρετε φίλοι τερπινοὶ Κυρίου.

Χαίρετε πιστῶν σωτηρία καὶ στήριγμα·

χαίρετε μοναστῶν ἀσφαλείας προπύργια.

Χαίρετε τῶν δαιμόνων ἐκμειώσαντες σκότος·

χαίρετε τῆς Τριάδος ἀπαστράψαντες φέγγος.

Χαίρετε πλεόντων λιμένες άχείμαστοι·  
χαίρετε παιόντων μεσίται θερμότατοι.  
Χαίρετε πωχευόντων βοηθοί άνελλιπειΐς·  
χαίρετε πενομένων θησαυροί περιφανείς.  
Χαίρετε δωρεάν ίωμένους άπαντας·  
χαίρετε συμπαθώς συγκωροΐντες παιόντας.

**Χαίρετε Θεΐοι Άπόστολοι.**

**Μ**ύρον έξεκενώθη ταΐς ψυχαΐς ύμων όντως,  
καυθέν τοΰ Παρακλήτου τῆ θέρμη, καί τόν κόσμον  
εύωδίας έπλησε θαυμάτων πλήθη, Άπόστολοι  
Κυρίου, τοΐς έκ καρδίας μέλπουσι τόν  
ΰμνον· **Άλληλούϊα.**

Νόμου καινοΰ, θεόπται, έκ Σιών τοΰ δοθέντος,  
διάκονοι καί πιστοί οίκονόμοι έδειχθητε, έν κόσμω  
παντί κηρύξαντες καί πλάνην εκμειώσαντες, διό  
βοώμεν μετά δέους τοιαΰτα·

Χαίρετε άνθη τῆς άφθαρσίας·  
χαίρετε νίκος τῆς κληρουχίας.  
Χαίρετε τροφή πεινώντων έν πνεύματι·  
χαίρετε τρυφή πλουτούντων έν χάριτι.  
Χαίρετε συμβιοτεύσαντες Θεώ Λόγω έν τῆ γῆ·  
χαίρετε συνεδριάζοντες νΰν Αΰτῳ έν ούρανῳ.

Χαίρετε λαμπροὶ καθέδραι αἰσθήσεων·  
χαίρετε καινὰ πυξία τοῦ Πνεύματος.  
Χαίρετε κοινοῦ θανάτου ἀνώτεροι·  
χαίρετε φθορᾶς σωμάτων ὑπέρτεροι.  
Χαίρετε σοφίας Θεοῦ πληρέστατοι·  
χαίρεται παντὸς τοῦ κόσμου διάκοσμοι.

**Χαίρετε Θεῖοι Ἀπόστολοι.**

**Ξ**ενηκούστων θαυμάτων αὐτουργοὶ γεγονότες,  
Ἄποστολοι Κυρίου, καὶ θάμβει λαοὺς, φυλὰς καὶ  
ἔθνη, Χριστῷ δι' αὐτῶν προσηγάγετε, καὶ σωτηρίας  
πρόξενοι γέγονατε, Θεὸς γὰρ οἶδε δοξάζειν τοὺς Αὐτὸν  
ἀντιδοξάζοντας καὶ βοῶντας· **Ἀλληλουῖα.**

**Ὁ**λος ἦλθεν ἐξ ὕψους, τὴν θεότητα ἔχων, Πατὴρ ὁ  
προαιώνιος Λόγος, καὶ τὰ ἔθνη προσκαλεῖ διὰ τῶν  
Μαθητῶν ἐκ σκότους πρὸς φῶς, οὓς ὡς βολίδας  
ἀστραπτούσας ἔπεμψε, διὸ φαμὲν τοιαῦτα·

Χαίρετε ζωῆς ξένη ἀμβροσία·  
χαίρετε πνοῆς ἀνθηδῶν εὐώδης.  
Χαίρετε Ἀπόστολοι τῶν ἀνθρώπων πορθμευταί·  
χαίρετε ὑφηγόροι Θεοῦ Λόγου Μαθηταί.  
Χαίρετε τῶν Ἀγγέλων συμπολίται καὶ σύσκηνοι·  
χαίρετε τῶν δαιμόνων διῶκται πρησιήριοι.

Χαίρετε ἔσοπτρα ἐμφάσεων καθαρῶν χωρητικῶν·  
χαίρετε ἄξια θησαυρίσματα τῶν Χριστοῦ  
μακαρισμῶν.

Χαίρετε φιλοσόφους ἀσόφους ἐλέγξαντες·  
χαίρετε τεχνολόγους ἀλόγους ἐνδείξαντες.

Χαίρετε φῶς τοῖς ἐν σκότει ἀυγάζοντες·  
χαίρετε αὖγος τῆς Τριάδος ἀστράπτοντες.

**Χαίρετε Θεῖοι Ἀπόστολοι.**

**Π**ᾶσα βρότειος γλῶσσα, οὐκ ἰσχύει λαλῆσαι ὑμῶν  
τὴν ὑπερδύναμον χάριν, πῶς ἀπλοὶ καὶ ἄσοφοι  
δοκησισόφους ἠσχύνετε, καὶ πάντας ἐδιδάξατε τῇ  
Τριάδι ψάλλειν· **Ἀλληλούϊα.**

**Ῥ**ήτορας πολυφθόγγους ὡς ἰχθύας ἀφώνους  
ἐδείξατε τῇ δυνάμει τοῦ Λόγου, αὐτόπται, τὸ  
ἄφραστον μυστήριον ῥητορεύοντες Θεοῦ  
ἐνανθρωπήσεως, καὶ τὸ τρισσὸν τῆς θεαρχίας  
διατρανώσαντες πᾶσιν ἡμῖν τοῖς βοῶσιν οὕτω·

Χαίρετε θεῖα ὄργανα Παρακλήτου·

χαίρετε ῥόδα εὖοσμα Παραδείσου.

Χαίρετε Ἑλλήνων μωρίαν ἐλέγξαντες·

χαίρετε ἀθέων μανίαν οἱ σβέσαντες.

Χαίρετε μῦρα εὐωδέστατα οἱ προχέοντες πιστοῖς·

χαίρετε ῥεῖθρα ἰάσεων οἱ πηγάζοντες λαοῖς.

Χαίρετε εύσεβούντων τὸ κέρασ ἀνυψοῦντες·  
χαίρετε άσεβούντων τὴν όφρὺν καταργοῦντες.

Χαίρετε τερπνὰ Ἐκκλησίας κειμήλια·  
χαίρετε φαιδρὰ εύσεβῶν όρμητήρια.

Χαίρετε πρεσβευταὶ τῶν ὑμᾶς εύφημοῦντων·  
χαίρετε λυτρωταὶ τῶν ὑμῖν προσφωνούντων·

**Χαίρετε Θεῖοι Ἀπόστολοι.**

**Σ**ώσατε τοὺς έν πίστει τῷ άγίῳ τεμένει, Ἀπόστολοι,  
ὑμῶν προσεδρεύοντας πόθῳ, καὶ έκ πάσης βλάβης  
καὶ δεινῶν ρύσασθε, παρρησίαν ὡς ἔχοντες πρὸς  
Θεὸν σώζειν τοὺς βοῶντας· **Ἀλληλουῖα.**

**Τ**εῖχος τῶν Ὁρθοδόξων καὶ άπόρθητοι πύργοι  
έδειχθητε, ὧ Ἀπόστολοι Θεῖοι, έν οἷς καταφεύγοντες  
σωζόμεθα καὶ λύτρωσιν εύράμενοι τῶν έκ δυσμενῶν  
κακονομιῶν βοῶμεν·

Χαίρετε σῶσαι κινδυνευόντων·

χαίρετε ρύσαι τῶν εύσεβούντων.

Χαίρετε διόπτραι τρισοφεγγοῦς φάους·

χαίρετε κατόπτραι διαφαίνουσαι πράους.

Χαίρετε άστραπαὶ διελθοῦσαι τὴν κτίσιν·

χαίρετε αὶ βρονταὶ διηχοῦσαι τὴν πίστιν.

Χαίρετε φωστῆρες ἡλίου λαμπρότεροι·

καίρετε λαμπτήρες ἀστέρων φανότεροι.  
Χαίρετε εὐσεβείας τὰ λαμπρὰ ἀγάλματα·  
καίρετε Ἐκκλησίας τὰ τερπνὰ ἰνδάλματα.  
Χαίρετε ὑφ' ὧν ὁ Χριστὸς ἐδοξάσθη·  
καίρετε δι' ὧν ὁ σατὰν κατησχύνθη.

**Χαίρετε θεῖοι Ἀπόστολοι.**

**Υ**μνον σοι, Θεοῦ Λόγε, ἐκ στομάτων πηλίνων,  
προσφέρομεν τολμῶντες ἐκ πόθου, ὅτι πρεσβευτὰς  
ἡμῖν δέδωκας τοὺς θείους Ἀποστόλους σου, πιστῶς σε  
θεραπεύσαντας καὶ δι' ὧν οἰκτείρεις τοὺς σοὶ  
βοῶντας· **Ἀλληλουῖα.**

**Φ**ωτοπάροχον αἴγλην τοῖς ἐν σκότει τοῦ βίου  
αὐγάζοντες, γινώσκομεν πάντες, ὀδηγοῦντας πρὸς  
φῶς ἀληθείας, θεηγόροι Ἀπόστολοι, νέφος παθῶν  
ἐκδιώκοντας, διὸ οἱ φωτισθέντες κραυγῇ ὑμᾶς  
τιμῶμεν·

Χαίρετε δι' ὧν ἡ ἀλήθεια φαίνει·  
καίρετε ὑφ' ὧν τὸ σκότος ἠλάθη.  
Χαίρετε ὄρη γλυκασμὸν οἱ σταλάζοντες·  
καίρετε ὄμβροι νοητὴν γῆν μεθύοντες.  
Χαίρετε Ἀποστόλων δωδεκάς ἡ θεόλεκτος·  
καίρετε Μαθητῶν ὁ χορὸς ὁ ἐξάκουστος.  
Χαίρετε ὅτι τὴν ὑφήλιον αὐγάζετε μουσικῶς·

χαίρετε ὅτι τὴν περίγειον περιθέετε νοητῶς.  
Χαίρετε λαμπρὰ τῆς πίστεως γνωρίσματα·  
χαίρετε Θεοῦ τῆς πόλεως ὀρμήματα.  
Χαίρετε ὁσμὴ τῆς Χριστοῦ εὐωδίας·  
χαίρετε τρυφὴ μουσικῆς εὐωχίας.

**Χαίρετε θεῖοι Ἀπόστολοι.**

**Χ**άρις τῷ Παντεπόπτη καὶ ἡμῶν κηδεμόνι, τῷ δείξαντι σωτήρας, καὶ κοινούς ἡμῶν ὑμᾶς εὐεργέτας, δι' ὑμῶν γὰρ πᾶς πιστὸς σέσωσται καὶ παρρησίαν πρὸς αὐτὸν εὐρίσκομεν, οἱ ἐν κακοῖς ὑπεύθυνοι βοῶντες· **Ἀλληλούϊα.**

**Ψ**άλλοντες εὐφημοῦμεν ἐν Ναῶ ὑμῶν θείῳ Ἀπόστολοι, τὴν παγγέραστον ὑμῶν μνήμην, ἀσπαζόμενοι χαρακτηῆροις ἱεροῦς ὑμῶν, δασιλῶς τὴν χάριν ἀπαρρυσόμενοι καὶ σὺν πόθῳ ἐφύμνια ὑμῖν βοῶμεν·

Χαῖρε τῶν Ἀποστόλων Πέτρε ὁ πρόκριτος·  
χαῖρε τῶν Διδασκάλων Παῦλε ὁ μέγιστος.  
Χαῖρε Ἀνδρέα ἔνδοξε ὁ πρωτόκλητος ὀφθεις·  
χαῖρε Ἰωάννη πάνσοφε θεολόγων ἡ κρηπίς.  
Χαῖρε Ζεβεδαίου Ἰάκωβε ἅγιε·  
χαῖρε Ματθαῖε λυχνία ὀλόφωτε.  
Χαῖρε Φίλιππε μάκαρ εὐσεβείας ἐκφάντορ·

χαῖρε Ναθαναήλ θεῖε ἱεροφάντορ.

Χαῖρε θεῖε Σίμων ζηλωτὰ Ἀπόστολε·

χαῖρε τοῦ Ἀλφαίου ὁ γόνος Ἰάκωβε.

Χαῖρε Θωμᾶ ὁ καλούμενος Δίδυμος·

χαῖρε Ἰούδα φωστήρ ὁ πολύφωτος.

**Χαίρετε θεῖοι ᾿Απόστολοι.**

**Ἦ** πανύμνητοι μῦσαι τοῦ Δεσπότου τῶν πάντων, ὑπουργοὶ καὶ διάκονοι θεῖοι (γ'), δεδεγμένοι ἡμῶν τὰς λιτὰς, ἀπὸ πάσης ῥύσασθε συμφοραῖς ἅπαντας καὶ τῆς μελλούσης κατακρίσεως λυτρώσατε τοὺς μελωδοῦντας· **Ἀλληλούϊα.**

**Καὶ αὖθις τὸ Κοντάκιον. Ἦχος πλ. δ'. Τῆ ὑπερμάχῳ.**

**Τ**οὺς Ἀποστόλους τοῦ Χριστοῦ ἀνευφημήσωμεν, τὴν δωδεκάριθμον χορείαν τὴν ἐξάκουστον, τοὺς κηρύξαντες τὸν λόγον τῆς ἀληθείας καὶ ἐλκύσαντας τὰ ἔθνη πρὸς ἐπίγνωσιν, τῆς Τριάδος καὶ τὴν πλάνην ἀμαυρώσαντας, τούτοις κράζοντες· **Χαίρετε θεῖοι ᾿Απόστολοι.**